

## 3 Zan

### -bha 'sëedhε -yaaga -naa 'ö- -kë

<sup>1</sup> Mang Zan -mε 'a -kë Atanna -bha 'kɔdhigümε -nu "dhiüziöwomε bha- mε zii do 'ka bha ma =në 'a 'sëedhε ya- bɔ bhii Gausö -mε i -dhε; -a -gεn -mü =dhε i -wɔn -yö n -gɔ "gbɪ- i -dhɔ 'ö n -kë =dedewo bha- -wɔn 'gü.

<sup>2</sup> N -sëmε, 'wɔn 'ö 'ma 'yaanu 'a- -dhε Atanna -gɔ kö -ya kë i -dhε yö -mü =dhε kö 'wɔn =gban -wɔn =gban -yö dhi i -gɔ, kö -kɔ 'ö i 'nii- 'dhö 'ka "klüöklü 'ka Atanna -bha zian -ta bha, kö i -dhü =dede -bha -yö kë "dhü 'pö.

<sup>3</sup> Kwa dheebhang 'bha -nu 'wo go ka -dhε 'gü, nu 'wo- wo kö -wa pö yi -dhε =dhε i -kplü -sü 'ka tεanwɔn 'ö go Atanna "piü bha- -bha =dhε -kɔ 'ö- -dhε 'dhö- -bha =dhε -yö kë- 'ka- 'dhö bha- "dhia -yö kë -ma n 'gü =dedewo.

<sup>4</sup> 'Wɔn 'bha -wɔn 'bha din 'yaa dhi n 'gü kö -yö ziö- 'ka -a ma -sü 'ö =dhε mε 'wo 'dhang bho Yesu -wɔn "dhiü n -wɔ "dhiü bha- -nu =gban -wo tεan- -zian -ta bha- -ta.

<sup>5</sup> N -sëmε, 'wɔn -së -nu 'i- -kë 'mε 'wo 'dhang bho Yesu "dhiü 'ö 'ka -dhε do 'gü bha- -nu -dhε, 'ö 'i- kë "dhü 'mε 'wo -dhεng 'ka -a -nu -dhε 'pö bha 'wɔn -së =dede =në 'i- -bha bha. <sup>6</sup> Mε 'dhε 'wo -dhεng 'ka 'i- -kë -nu -dhε "dhü bha =në 'wo nu 'wo -dhɔ 'ö i 'gü bha- -gεn dɔ n -dhε Atanna -bha 'kɔdhigümε -nu 'wo -dhε ya- 'gü- -nu -kuu "dhiü. =Dhε 'ö "dhü, -bhö dɔ "gbɪ- kö- -nu -ta 'kun -kɔ 'ö 'bha- 'kun- 'ka 'ö dho dhi Atanna -dhε bha kö 'i- 'kun- 'ka kö ('pë 'ö- -nu -mawɔn dho zun- -bha 'i- nu- -nu -dhε) kö -wo 'dho woo- "ta bha- -kpεa 'ka "dhiü. <sup>7</sup> -A 'klɔɔ- -mü =dhε "ta 'wo- 'kpɔ sië bha Yesu Klisi -bha "ta -mü. 'Wɔn 'ö- -wɔn 'gü 'yö 'waa 'mε 'waa 'dhang bho Yesu -wɔn "dhiü -a -nu =kwεng -pë 'sü bha 'yö bha. <sup>8</sup> -A -kë "dhü

-sü bha- 'gü, 'mε 'kwa Yesu Klisi -bha mε 'ka bha- -dhεa -bha =dhε 'kwa 'mε 'wo "dhü bha- -nu -kwεε bun, kö -yö kē 'pö kwa -bha -kɔ -da yē 'wo- kē siē tεanwɔn "gbluɔ "piü bha- 'gü -kɔ 'ka.

<sup>9</sup> A 'sëedhε "kplü 'nē 'bha kē -sü 'ka 'a- bɔ Atanna -bha 'kɔdhigümε -nu wo i "piü mü bha- -nu -dhε, "kεε Diotrɛfö 'ö -dɪ -kē -a -nu -gɔmε 'ka -dhɔ -ya -kē bha 'yii "wɪ- -bha kö -wɔ 'a- pö- -nu -dhε bha -ya "dhiü =loo- -nu -bha. <sup>10</sup> -A -wɔn 'gü, 'ma nu yi 'ö- 'ka 'kaa =loo mü, a -dho 'wɔn yaa "pεpε 'ö- kē siē bha- =gban pö, 'ö 'a kwa 'tɔ -nu 'ö- zē siē waa- =sua -nu 'ö- -ya siē kwa -bha bha- =gban -gɛn dɔ. -Yö -tɔ -zian wo- 'dhε 'kö bha- -bha kö 'yaa "gbɪ- 'gbε, "kεε yöö do bha 'yaa ö -kɔ -ya kwa dheebhang -nu -dhεng -bha, "kεε 'sa yöö do bha 'yaa "wɪ- -bha kö mε "wεε 'bha -zian -yö ö -kɔ -ya -a -nu -dhεng -bha, 'yö- -kē "dhü -sü -dhɔ =ya kē 'mε -zian 'ö- -bha 'yö- bho Atanna -bha 'kɔdhigümε -nu kpö 'gü.

<sup>11</sup> N "taɔngdē Gausö, 'bha 'dho i "ta -kɔ 'sü 'wɔnyaakēmε -nu -bha -bha. -Bhö i -bha 'sü 'wɔnsëkēmε -nu =nē- -nu -bha -bha; -a -gɛn -mü =dhε 'mε 'ö- kēwɔn 'dhö -sē bha kö yö =nē Atanna -bha mε 'ka, "kεε 'mε 'kö- kēwɔn 'yaa -sē, kö 'yaa Atanna dɔ.

<sup>12</sup> Mε =gban "pεpε -wo Demetrisö bha- 'tɔ -sē =nē- pö. 'Sa mε -ya -dhε -yö -a "ta -kɔ -bha. Mang =dede -zian a- 'tɔ -sē -pö. 'Sa i- 'wɔn dɔ 'kpakpadhö =dhε 'wɔn 'dhε 'kö 'a- "sεεdhε kē siē bha kö 'yaa =sua =nē- 'ka.

<sup>13</sup> 'Wɔn 'gbε =dede -yö n -zɔ "piü 'ö- -pö i -dhε -dhɔ 'dhö n -bha. "kεε 'yaa n "piü =dhε 'a- =gban kē 'sëedhε 'ka kö 'a- bɔ i -dhε. <sup>14</sup> -Yö n "piü =dhε mang =dede =nē 'a 'ta kö 'a nu 'a -wo i -yεa =bhaa kö -yö kē "dhidhö -dhiang 'ka. <sup>15</sup> Kö zuëwaanüsü -yö kē i -gɔ bha 'aa -yö kē!

I "taɔŋgdë -nu "pɛpɛ 'wo -dɛ ya- 'gü =wa i =tua bho  
'gbɛ. N "taɔŋgdë -nu 'wo mü bha 'ma- -nu =gban 'sü 'do  
'do 'ma- -nu =tua bho 'pö 'gbɛ!

NA᠎ -SĚ 'SĚĚDHĚ  
Dan: NA᠎ -SĚ 'SĚĚDHĚ New Testament  
Dan Nouveau Testament

copyright © 1991 Wycliffe Bible Translators, Inc.

Language: Dan

Dialect: Eastern

Contributor: Wycliffe Bible Translators, Inc.

All rights reserved.

2021-07-12

---

PDF generated using Haiola and XeLaTeX on 14 Jun 2022 from source files dated 30 Nov 2021

b0d5029a-c700-5b99-a67b-bae5c5f3b14c